

(قطع) (۵۹)

مرتب: مولانا حافظ عرفان الحق اظہارحقانی
استاد دارالعلوم حقانیہ کوڑہ منڈک

مولانا سمیع الحق مدظلہ کی ذاتی ڈائری

۱۹۸۲-۸۳ء کی ڈائری

عمم محترم حضرت مولانا سمیع الحق صاحب دامت برکاتہم آٹھ نو سال کی نو عمری سے معمولات کی ڈائری لکھنے کے عادی تھے۔ ان ڈائریوں میں آپ اپنے ذاتی اور عظیم والدشیخ الحدیث حضرت مولانا عبدالحقؒ کے معمولات شب و روز اور اسفار کے علاوہ اعزز و اقارب، اہل محلہ و گروپیں اور ملکی و مین الاقوامی سطح پر رونما ہونے والے احوال و واقعات درج فرماتے۔ آپ کی اوپنیں ڈائری ۱۹۷۹ء کی لکھی ہوئی ہے۔ جس سے آپ کا ذوق اور علمی شغف بچپن سے عیاں ہوتا ہے۔ احضر نے جب ان ڈائریوں پر سرسری لگاہ ڈالی تو معلوم ہوا کہ جا بجا دور ان مطالعہ کوئی عجیب واقعہ، خیانتی عبارت، علمی طفیل، مطلب خیز شعر، ادبی نکتہ، اور تاریخی جوہر آپ نے دیکھا تو اسے ڈائری میں محفوظ کر لیا۔ اس پر دل میں خیال آیا کہ کیوں نہ مطالعہ کے اس تجوڑ اور سیکڑوں رسائل اور ہزار ہائیفات کے عطر کشید کو قارئین کے سامنے پیش کیا جائے جس سے آئندہ آنے والی شیلیں اور اسی ران ذوقی مطالعہ استفادہ کر سکیں۔ تاہم یہ واضح رہے کہ نہ تو یہ مستقل کوئی تالیف ہے اور نہ ہی شائع کرنے کے خیال سے اسے مرتب کیا گیا ہے۔ اسلئے ان میں اسلوب کی یکسانیت اور موضوعاتی ربط پایا جانا ضروری نہیں۔۔۔۔۔ (مرتب)

حرمین شریفین کی زیارت اور عرب امارت میں دودن

رات ساڑھے سات بجے ہم ارض مقدس کے مطار جدہ پر اترے، ہمارا سرکاری دورہ مصریک محدود تھا اب ہم واپسی میں اپنے طور پر عمرہ و زیارت مدینہ کی سعادت حاصل کرنا چاہتے تھے مگر سعودی عرب (جو پاکستان کو ہر لحاظ سے اپنا حقیقی بھائی سمجھتا ہے) نے یہاں از خود ہمیں اپنا مہمان بنالیا تھا اور قاہرہ چھوڑنے سے قبل پاکستانی سفیر کے توسط سے ہمیں باقاعدہ اسکی دعوت اور اطلاع بھی دیدی گئی تھی۔ جده ائر پورٹ پر پاکستانی سفارت کاروں کے علاوہ سعودی شاہی پر ٹوکول کے حضرات بھی موجود تھے جو پہلے ہمیں سیدھے جدہ کے شاہی مہمان خانہ قصر المؤتمرات و الضيافة لے گئے جہاں وند کو ٹھہرایا گیا میں نے قاہرہ سے احرام باندھ لیا تھا جبکہ باقی ساتھیوں کی رائے جدہ سے احرام باندھنے کی ہوئی۔ جب سب ساتھی احرام باندھ پکے تو ہمیں جدہ سے مسجد حرام لے جایا گیا۔ دل ساڑھے دل بجے رات ہم حرم شریف پہنچ، بھوم نہیں تھا، بڑے اطمینان سے دوڑھائی گھنٹہ میں طواف اور سعی سے فارغ ہوئے، احرام کھولا، کچھ دیر مزید حرم میں رہے۔ تین

بجے شب جدہ اپنے قیام گاہ واپس پہنچادئے گئے۔

اللہ کے نیک بندوں کو کبھی خواب میں حرمین کی زیارت ہو جاتی ہے مگر ہم گنہگاروں نے تو گویا جا گئے میں ایک حسین اور مبارک خواب دیکھا کہ رات کے چند گھنٹے کعبۃ اللہ کے سایوں میں گذرے اور جب صبح آنکھ کھلی تو اپنے بستر پر تھے۔ دن کو سماڑھے بارہ بجے کے جہاز سے جدہ سے مدینۃ النبی الکریم صلی اللہ علیہ وسلم رواگئی ہوئی۔ کوئی گھنٹہ بھر میں مدینہ طیبہ پہنچے، خیال تھا کہ ظہر کی نماز مسجد نبوی میں پڑھیں گے، مگر یہاں بھی سعودی میزبان موجود تھے جو اولاداً ہمیں قصرِ الضیافت لے گئے، سامان اپنے اپنے کمرہ میں رکھوایا، وضو کیا اور اب ظہر کی بجائے عصر کی نماز مسجد الرسول میں نصیب ہوئی کہ وہاں ظہر زوال ہوتے ہی پڑھ لی جاتی ہے۔ باقی سارا دن اور رات کا کچھ حصہ جوار رسول کریم صلی اللہ علیہ وسلم ہی میں رہے۔

دوسرا دن یعنی ۲ ذیہبرا کا سارا دن بھی مدینہ طیبہ میں نصیب ہوا، ظہر تک مشاہد و زیارات پر حاضری ہوئی ظہر سے مغرب تک مسجد نبوی میں قیام رہا۔ مغرب کی نماز پڑھتے ہی باب السلام سے (جہاں پر ڈوکول کی گاڑیاں منتظر تھیں) مطارِ مدینہ طیبہ پہنچے مدینہ طیبہ کے امین العام جو امیرِ مدینہ کے بعد دوسرے اہم شخص اور مدینہ طیبہ کے میر ہوتے ہیں الوداع کے لئے موجود تھے۔

راتِ جدہ ٹھہرے اور ساتِ ذیہبرا کو دوڑھائی بجے دینی رواگئی ہوئی، جہازِ ظہر ان ٹھہر کر دینی پہنچا، تو عرب امارات میں موجود کئی فضلاء، علماء، احباب اور پاکستانی دوستوں کو ائر پورٹ پر چشم براہ پایا۔ ان کی محبت و خلوص کے سایوں میں دو دن دینی میں اور دو دن ابوظہبی، عین، شارجه میں قیام رہا یہ قیام جو اولاداً دو دن کا میں نے بنایا تھا احباب کی بے پناہ محبت اور اصرار پر دو دن مزید بڑھ گیا جو پھر بھی نہایت مختصر تھا مگر کرم فرماؤں نے از راہ محبت ان ایام کا ہر لمحہ ایسا مصروف رکھا کہ مختصر وقت میں علماء، فضلاء اور پاکستانی احباب کی ایک بہت بڑی تعداد سے ملاقات ہو گئی گوہ صرف اجتماعات میں خطاب کی حد تک رہی اور بسا اوقات تنگی وقت کی وجہ سے مصافیٰ کا موقع بھی نہیں سکا۔

ان تین چار ایام میں آٹھ دن تقریبات میں شرکت ہوئی اور تقریباً اتنی دفعہ خطاب بھی ہوا عرب امارات کا یہ پروگرام جوانہوں نے اپنے طور پر کھا تھا اور وفد کے باقی ارکانِ جدہ ہی سے واپس ہوئے، دو چار دن کے باوجود وہاں کے علمی و دینی سرگرمیوں اور ہمارے علماء کرام کی جماعتی تگ و دو سے کافی حد تک تعارف کا موجب بنا۔ فضلاء حقائیہ، احباب اور علماء کرام نے جس گرجوشی کا مظاہرہ کیا اس کا میں ہرگز اہل نہ تھا مگر علم اور دین سے جو برائے نام نسبتیں تھیں ان لوگوں نے دراصل اسکی قدر افزائی کی جس کا اجر اللہ تعالیٰ انہیں عطا فرمادے۔ اور ۱۳ ذیہبرا کی درمیانی شبِ ڈلن واپسی ہوئی اور یوں دو ہفتے کا یہ سفر بخیر و عافیت ختم ہوا۔

بہر حال یہ مختصر اس سفر کا اجمالی بیان تھا۔ اگر قدرت نے توفیق دی تو ان شاء اللہ اپنے احساسات اور مشاہدات پر آئندہ فرستوں میں روشنی ڈالنے کی سعی کروں گا۔
وطن عزیز میں کتوں کی نمائش یہود و نصاریٰ کی پیروی

وسط جنوری میں اسلامی مملکت پاکستان کے سب سے بڑے شہر میں نمائش ہوئی اخلاقی قدروں کی؟ جسمانی کمالات کی؟ اسلامی اوصاف و امتیازات کی؟ جی نہیں کتوں کی نمائش ہوئی منصف الگینڈ سے آیا تھا جو کتاب پرستوں کا قبلہ عقیدت ہے۔ ان کتوں کے مالکان بھی کوئی ہمہ شاہراہ بازاروں میں چینخے چلانے والے چرسی بھگلی نہیں تھے بلکہ بڑے بڑے جغا دری اور یادش بخیر پہلے پیپلز پارٹی کے دماغ اور اب نام نہاد تحریک استقلال کے عقل کل اور صفت اول کے قائد جناب جے اے رجیم جیسے لیڈر جو اپنی کتبیا جولیانہ کیسا تھا ایسے واپسہ ہو چکے ہیں جیسے تاریخ میں لیلی مجنون اور شیریں فرہاد کو یاد کیا جاتا ہے۔ پیشتر کتوں کیسا تھا انکی مالکین بھی تھیں اور اخباری اطلاعات کے مطابق ایک کتبے نے اپنی مالکن کیسا تھا بر سر عام وہ حرکت کی کہ حضور اقدس صلی اللہ علیہ وسلم کے ارشادات کی تصدیق ہو گئی کہ تم یہود و نصاریٰ کے ہر ہر طریقہ کی پیروی کرو گے، گوہ کے بل میں وہ گھسیں گے تو تم بھی ایسا کرو گے اور بھرے راستوں میں کتوں اور سوروں کی طرح سفلی جذبات کی تسلیکیں سے بھی نہیں شرماو گے۔ سورا اور کتوں سے یہ عشق و محبت یہ مصاہبۃ اور معاشرۃ اگر ایسے لوگوں کے افکار و اذہان کیسا تھا انکے اعمال و کردار بھی انہی جانوروں کے عادات و خصائص میں رنگ نہ جاتے تو یہ فطرت سے قطعاً بناوت ہوتی۔ پھر افسوس ان لوگوں پر انہی کتاب پرست انسان نمائکتوں کی قیادت و سیادت کیلئے ”سیاست و جمہوریت“ کے خوشناموں میں سرگرم عمل ہیں اور پھر اسے نام بھی جہاد اور قربانی کا دیتے ہیں۔

تمیز حضرت گنگوہی اکوڑہ خٹک کے معروف فقیہہ حضرت مولانا عبدالنور ستر ویؒ کے نادر اسناد حضرت علامہ عبدالنور سواتی ستر ویؒ کی زندگی کا پیشتر حصہ اکوڑہ خٹک میں گزرہ، بیہیں انتقال فرمایا آپ ان علماء ربانیین میں سے تھے، جن کا تعلق دارالعلوم دیوبند کے طبقہ اولیٰ کے اکابر و مشاہنگ سے تھا، درس و تدریس کے ساتھ ساتھ رسم و رواج کے خلاف جہاد اور احیاء سنت کی جدوجہد ان کا خصوصی وصف رہا، میرے جد امجد الحاج مولانا معروف گل مرحوم بھی ان مساعی میں ان کے ساتھ تھے، ان کا علمی تحریر اور تعریق ان کی تصنیف کردہ رسائل سے ہو سکتا ہے۔

فروری ۱۹۸۳ء: حضرت مولانا مرحوم کو اکابر اساتذہ کی خصوصی شفقت حاصل تھی اور بعض اکابر نے

اپنے دست مبارک سے انہیں سند لکھ کر عطا فرمائی۔ الحمد لله کہ یہ تحریرات اور متبرک نوادرات دست و برد زمانہ سے بچ گئے اور احقر کے پاس موجود ہیں۔ پہلی تحریر حضرت اقدس مولانا رشید احمد گنگوہی کی ہے جس پر حضرت نے ۲ رمضان ۱۳۱۰ ہجری کی تاریخ ثبت فرمائی یہ سند بڑے پوسٹ کارڈ کی ۱۹ سطروں پر مشتمل ہے۔

سند اجازت از وست مبارک حضرت مولانا رشید احمد گنگوہی

بسم الله الرحمن الرحيم

الحمد لله رب العالمين والصلوة والسلام على خير خلقه محمد سيد الانبياء والمرسلين واله واصحابه واتباعه اجمعين۔ الى يوم الدين اما بعد فيقول المفتقر الى رحمة رب الصمد الفقير المدعوب رشید احمد الانصاری نسبةً والجنجوہی موطننا تجاوز الله تعالى عن ذله و معانیہ ورضی عنه وعن مشائخہ ان المولوی الوقور ذالفضل الموفور محمد عبدالنور قد قره على واستمع عندي الامهات السنت المشهورة عند المحدثین المحتوية على الصحاح والحسان من احادیث الرسول السید الامین الصحیحین للشیخین والجامع للترمذی والسنن لا بی داؤد السجستانی والسنن للنسائی والسنن لا بن ماجہ القزوینی رضی الله عنہم اجمعین و افاض علينا من برکاتہم و جمعنا معهم یوم الدین۔ فانا اجیزہ ان یرویہا عنی لانہ اهل لذالک عندي و اسال الله لی و لہ ان یوقتنا لما یحب ویرضی و یجعل آخرتنا خیراً من الاولی ولا حول ولا قوہ الا بالله العلی العظیم والصلوہ والسلام على سیدنا محمد نبیہ الکریم وآلہ واصحابه واتباعه ناصری طریقہ القویم حررتہ السادس من شهر رمضان سنۃ الف و ثلثمائہ و عشر من الهجرة على صاحبها الوف صلوہ ۱۳۱۰ھ والتسليمات والتحیہ حررہ المدعوب رشید احمد

خلاصہ مضمون

(حمد و صلوہ کے بعد) آپ اپنے رب کی رحمت کا محتاج فقیر رشید احمد کہتا ہے کہ ذی وقار اور فضیلت آب مولانا محمد عبدالنور نے مجھ سے صحاح ستہ احادیث پڑھیں، اور سنیں (آگے صحاح ستہ اور ان کے مؤلفین کے نام ہیں) اب چونکہ یہ اس کے اہل ہیں تو میں انہیں ان تمام کتابوں اور احادیث کی اجازت دیتا ہوں کہ مجھ سے انہیں روایت کریں اور میں اللہ تعالیٰ سے ان کیلئے اور اپنے لئے دعا کرتا ہوں کہ مرضیات کی توفیق عطا فرمائے اور ہماری آخرت دنیا سے بہتر فرمادے۔ ولا حول ولا قوہ الخ والصلوہ والسلام الخ

یہ تحریر میں نے ۲ رمضان ۱۳۱۰ ہجری کو لکھ دی اخ

حضرت گنگوہی کا اپنے اس تلمیذ رشید سے جو تعلق خاطر تھا وہ صرف اس تحریری سند سے ظاہر نہیں ہو

رہا بلکہ اس کا ثبوت مولانا مرجم کے کئی مطبوعہ وغیر مطبوعہ تصانیف پر تقریظ کی شکل میں بھی ہو رہا ہے۔ مولانا نے اشارہ کے سنت ہونے کے بارہ میں ایک بڑا عالمانہ اور مدلل رسالہ عین البشارۃ فی تسنین الاشارہ رد ارباب البطالہ^(۱) کے نام سے تحریر فرمایا ہے۔ اس کے آخر میں مشاہیر علم و فضل کے لظم و نشر میں زور دار تقاریظ ہیں۔ اس رسالہ کی تہمیدی حصہ میں مولانا نے تسوید و تالیف رسالہ کے ضمن میں اکوڑہ خنک کا ذکر جس انداز میں فرمایا ہے۔ اس سے اس دور میں بھی اس بستی کے علم و فضل کے لحاظ سے اہمیت ظاہر ہوتی ہے فرماتے ہیں:-

وتشوید ها فی قریتی اللہی هی مرکز حنفاء الاسلام و مراقد اکابر الصوفیہ الکرام سیما

السدادات العظام انار الله مضاجعهم و متع الناس بیر کاتهم الی يوم النتاد
اس رسالہ کی تسوید میرے گاؤں (اکوڑہ) میں ہوئی۔ جو حنفاء اسلام کا مرکز اور اکابر صوفیاء کرام کی آخري خواب گاہ ہے۔ بالخصوص سادات عظام کی اللدان کی قبروں کو روشن کر دے اور دنیا کو ان کی برکات سے قیامت تک بہرہ و رکرتا رہے۔

بہر حال اس کتاب کے صفحہ ۹ پر حضرت گنگوہیؒ کی تقریظ ان مختصر جامع الفاظ میں موجود ہے:

بسم الله الرحمن الرحيم . حاماً و مصلياً ما احسن ما اجاد فقد حق و اتقن ما اراد وما افاد جزاء الله تعالى خير الجزاء حيث احيى سنة خير الخلاقي و افضل العباد صلی الله تعالى عليه وعلى آله واصحابه وتابعه اجمعين الى يوم النتاد حرره العبد الراجي رحمة رب الصمد المدعو بشید احمد تحريري سندي مبارك حضرت شيخ الهند مولانا محمود حسن ديو بندیؒ

بسم الله الرحمن الرحيم

الحمد لله الذي لا شريك له ولا نظير ولا ولی لنا غيره ولا نصیر واصلی واسلم على رسوله البشير النذير، وعلى آله واصحابه اساطین الملة وارکان الشريعة بلانکير اما بعد فان اخی فی دین الله الغفور الشکور المولوی محمد عبد النور فقد قرء علی من كتب التفسیر الجلالین والبیضاوی ومن كتب علم الكلام شرح المواقف ومن كتب علم العروض المفتاح ومن كتب علم البيان والمعانی المختصر والمطول للعلامة الفتاذی و قد قرء جميع العلوم عندنا من العلماء الکرام فاجیزه ان

(۱) کتاب کے نائیکیل پر لکھا ہے کہ سنت سییہ اور مذہب حنفیہ کے اظہار کے لئے یہ رسالہ مزیل الشہبات فی تبلیغ الاشارات نامی کتاب کے رو میں لکھا گیا ہے۔ مطبع گوپال راؤ ناگپور ہے اور سن طباعت ۱۳۶۲ھ مطابق ۱۸۹۹ء ہے۔ ۱۰۰ صفحات ہیں ۷۹ صفحات پر موضوع سے بحث کرتا ہے اس کے بعد تین چار صفحات تقاریظ ہیں۔ آخر میں القول الجدید فی اثبات التقلید کے نام سے مولانا کا مختصر مقالہ بھی ہے۔ (سمیع الحق)

يدرس جميع العلوم العقلية والنقلية فانه مع جودة ذهنه بذل جهدہ فى تحصیل العلوم كلها و اوصيه كما اوصى نفسي بالتقوى فى السر والنجوى واد عواله والفالح وآخر دعوانا ان الحمد لله رب العالمين فقط حردة محمود حسن ، مدرس اول مدرسه ديو بند مورخه ۳ رمضان المبارك ه ۱۳۱۵

خطبہ مسنونہ اور حمد و صلوٰۃ کے بعد میرے دینی بھائی مولوی محمد عبدالنور نے مجھ سے علم تفسیر میں جلالین و بیضاوی علم الکلام میں شرح موافق علم عروض میں عرض المفاسح اور علم بیان ومعانی میں مختصر المعانی اور مطول للعلامة تقیا زانی پڑھیں۔ اسی طرح تمام علم ہمارے ہاں علماء کرام سے پڑھیں۔ پس میں انہیں تمام عقلي اور نقلي علوم کے تدریس کی اجازت دیتا ہوں اس لئے کہ انہوں نے اپنے ذہن رسائے باوجود تمام علوم کی تحصیل میں اپنی پوری جدوجہد خرچ کی اور اپنے نفس کے ساتھ ساتھ انہیں بھی وصیت کرتا ہے کہ خلوت و جلوت میں اللہ سے ڈرتے رہیں اور ان کی صلاح و فلاح کی دعا کرتا ہوں۔

تحریری سند مولانا محمد اسحاق الہ آبادی

بسم الله الرحمن الرحيم

البارع الاعزالو قور المولوی محمد عبدالنور قد قرأ له من المنطقيات شرح المطالع و شرح السلم للقاضي و حمد الله ومن الامور العامة من حاشية السيد الزاهد على المواقف قدر ما كفاه ومن الطبيعتا الصدرا والشمس البازغة ومن الاصول مسلم الثبوت والتلويع ومن الكتب الادبية كتاب للمقامات الحريري والحماسه والمتنبي وسبعة المعلقه وقصيدة البردة وبانت سعاد ومن الهيئة شرح چغمى ومن الهندسة تحرير اقلیدس ولله در هذا الاعز الفاضل فقد، جد في التحصيل وجاد و بلغ ببذل جده ورقد تميز و وجوده نحویته وصرفیته بكل فن قصده واراد الفقیر الخاطى

الناس محمد فاروق الحنفى العباسي - كتبه: الاحقر محمد اسحاق الہ آبادی عفی عنہ

محترم معزز ذی وقار مولوی عبد النور نے مجھ سے علم منطق میں شرح مطالع شرح مسلم للقاضی و حمد اللہ امور عامہ حاشیہ زاہد علی المواقف کا معتقد ہے حصہ پڑھا۔ اسی طرح علم فلسفہ میں صدر اور مشہور اصول فقہ میں مسلم الثبوت اور تلویح۔ ادب عربی میں مقامات حریری حماسہ، متنبی، سبعہ معلقة، قصیدہ بردہ، قصیدہ بانت سعاد اور علم پیغمبر میں شرح پیغمبرنی علم ہندسہ میں تحریر اقلیدس پڑھیں۔ اللہ جزاً خیر دے۔ اس فاضل اجل کو کہ انہوں نے تحصیل علم میں بڑی سعی اور خوب مخت کی۔ اپنی کوششوں ذہانت اور علمی استعداد صرف و نحو کی صلاحیتوں سے ہر فن میں کمال حاصل کیا ہے۔

تحریری سند حضرت مولانا محمد فاروق العباسی (۱)

بسم اللہ الرحمن الرحیم

الحمد لله الحكيم الخبير العليم القدير والصلوة والسلام على رسوله البشير النذير اما بعد فلما قرء على عدة من الكتب الدراسية المشتملة على الفنون الادبية والمعارف العقلية والنقلية الشرعية الفطن (؟) الذکری والجبر الذمرالکمی العسواں الوقور المولوی سید محمد عبدالنور سلمه اللہ واپدہ بما یحبه ویرضاہ اعنی بما شرح السلم لحمد اللہ ولوامع الاسرار وشرح مطالع الا نوار والشمس البازعة وشرح هداۃ الحکمة لصدرها والمقامات للحریری والمسلم واقلیدس (بعد حمد وصلوة) جب کہ زیرک وذین اور بہادر بامکال صاحب علم وفضل مولوی عبدالنور نے مجھ سے اسلامی علوم وفنون علوم عقلیہ ونقلیہ شرعیہ کی کئی اہم کتابیں پڑھ لیں۔

مولانا سمیع الحق کی طرف سے صدر پاکستان کو قادیانی، لاہوری احمدیوں کے روک تھام کیلئے صدارتی آرڈیننس کے اجراء کے بعد مزید عملی کاموں کی تجویز:

- اپریل ۱۹۸۲ء: ۱۔ تمام کلیدی بالخصوص فوج کے اہم مناصب سے قادیانیوں کو برطرف کیا جائے۔
- ۲۔ ملک کے اندر اسکی تنظیموں، سرگرمیوں، مرکزوں، دفاتر بالخصوص ہیڈ کوارٹر پر کڑی نگاہ رکھی جائے۔
- ۳۔ اس کے تمام تحریری و ستاویزات اور لشیچر کی پڑتال کی جائے اور اس آرڈیننس کی زدیں آنے والی ہر مطبوعہ غیر مطبوعہ خریروں پر ضبط کر لیا جائے۔
- ۴۔ ساری دنیا میں پاکستانی سفارتخانوں اور خارجہ امور سے وابستہ اداروں سے قادیانیوں کی مکمل تطہیر کی جائے۔
- ۵۔ بیرون ملک پورے عالم اسلام کو اس اقدام کی اہمیت سے آگاہ اور عالم اسلام سے ایسے ہی اقدامات اور تقاضوں کی تکمیل کی اپیل کی جائے۔

(۱) بظاہر اس سے مشہور علامہ چڑیا کوئی مراد ہیں۔ اگر ایسا ہے تو مولانا کے مختصر حالات یہ ہیں۔ آپ چڑیا کوٹ میں پیدا ہوئے منطق وہیتہ کی کتابیں مولوی عنایت رسول و شیخ معمر اور مولانا رحمت اللہ علیہ کھنلوی سے پڑھیں اور فقہ و اصول کی کتابیں مفتی محمد یوسف لکھنؤی سے مدرسہ امامیہ حنفیہ جو نور میں پڑھیں۔ اس کے بعد حجاز مقدس تشریف لے گئے۔ واپسی میں ملک کے مختلف اطراف میں تدریس شروع کی۔ آخری عمر میں دارالعلوم لکھنؤی میں تدریس پر فائز ہوئے۔ عربی اور فارسی میں بہترین شاعر تھے۔ کئی رسائلوں کے مصنف بھی ہیں۔ ۱۳ شوال ۱۳۶۷ھ کو آپ نے داعی اجل کو لبیک کہا۔

- ۶۔ اپنے سفارتخانوں اور علمی و دینی تنظیموں کے ذریعے غیر مسلم دنیا میں اس فرقہ کی سرگرمیوں اور منصوبوں اور ہر طرح کی نقل و حرکت پر کڑی نگاہ رکھی جائے۔
- ۷۔ اس فیصلہ کے خلاف پیروی دنیا کو گمراہ کرنے والے قادیانی اور مغربی پوپیگنڈہ کا موثر اور بھرپور جواب دینے کے انتظامات کئے جائیں۔
- ۸۔ مرزا یوں کی درپردازیم فوجی قسم کی تنظیموں اور سیاسی سرگرمیوں پر پابندی لگائی جائے۔
- ۹۔ شناختی کارڈ اور پاسپورٹ میں مذہب کی نشاندہی کے فوری انتظامات کئے جائیں تاکہ کوئی قادیانی ”مسلمان“ کے روپ میں عالم اسلام بالخصوص عالم عرب کو ملازمتوں کے سہارے قادیانی ریشد دوائیوں کا مرکز نہ بن سکے اور اگر کوئی قادیانی ہے تو قادیانی شخص کے ساتھ سامنے آتا رہے۔
- ۱۰۔ آئندہ کیلئے کفر و ارتداد کے اس سلسلہ خیشہ کے مدارک کیلئے لازمی ہے کہ اسلام کی سزاۓ ارتداد نافذ کی جائے۔
- ۱۱۔ اس بات کے خود قادیانی لٹریچر سے تحریری شواہد موجود ہیں کہ قادیانی مرکز اسرائیل میں قائم ہے اور اسکے روابط ربوبہ سے ہیں۔ قادیانی ”مبغین“ اسرائیل جاتے ہیں اگر براہ راست نہیں تو یہاں سے برطانیہ مارشیش جزاً فوجی، ناپھریا اور دیگر افریقی ریاستوں اور یورپی ممالک کے نام پر اور پھر وہاں سے اسرائیل چلے جاتے ہیں ایسے نام نہاد ”مبغین“ کے تبلیغی دعوتی اسفار پر مکمل پابندی لگائی جائے یہ کتنی شرم اور افسوس کی بات ہے کہ ایک جمہوریہ اسلامیہ کا زرمبادلہ لیکروہ باہر جا کر اسلام اور نبوت محمد یہ صلی اللہ علیہ وسلم کے خلاف بغاوت پھیلائیں اور اسلام دشمن عقاںد کا پر چار کر کے بے خبر انسانوں کو اپنے دجل و فریب کے دام نزویہ میں پھنساتے رہیں اور پاکستانی زرمبادلہ سے وہ نہ صرف پاکستان بلکہ عالم عرب کے خلاف اسلام دشمنی کا دھنڈہ جاری رکھیں۔
- ۱۲۔ ربوبہ کے مرزاً تحریک کی معاشری عمارت سادہ لوح اور خوشی عقیدگی کے بندھنوں میں جگڑے ہوئے پیروکاروں کے مالی اور اقتصادی استحصال پر قائم ہے وہ ایسے جال میں پھنسے ہوئے ہیں کہ اپنے خون پسینہ کی کمائی لازماً انہیں مرزاً اپاپائیت کی نذر کرنی پڑتی ہے۔ بسا اوقات اس استحصالی ٹکنچر اور معاشری و سماجی ڈھانچہ سے رہائی ان مجبور و بے بس پیروکاروں کیلئے ناممکن ہوتی ہے۔ وہ مجبوراً اپنی آمدی کا دسوال حصہ اور بعد از مرگ ساری جائیداد کا دسوال حصہ صدر انجمن احمدیہ کے نام منتقل کرتے رہتے ہیں۔ ایسی بہت بڑی جائیداد مرزاً سربراہ کے نام ہے اور یہاں کی معاشری

افر افروزی میں اس معاملے کا ایک بڑا حصہ ہے۔ مرا نیوں کے استھان ہتھکنڈے ہیں جن پر از سرنو نظر ڈالنے کی ضرورت ہے۔ اس سے نہ صرف مسلمان مسلمان ہوں گے بلکہ قادریانی استھان کا شکار قادریانی فرقے کے لوگ بھی نجات پا کر اپنے مذهب اور عقیدہ کے بارہ میں از سرنو آزادانہ فیصلہ کر سکیں گے۔ **واللہ یقول الحق وہو یہدی السبیل**

آہ! حضرت ناظم صاحب

حیف صد حیف کہ ۸-۹ مئی ۱۹۸۳ء مطابق ۲۷ شعبان ۱۴۰۲ھ شب کو ایک ایسے خادم دین میں نے ہم حرمان نصیبوں کو داغ جدا کی دیا کہ جس کی زندگی کا دو تھاںی حصہ گشتن علم بوت دار العلوم حقانیہ کی آبیاری اور اس چنستان قرآن و سنت کی آرائش و زیبائش میں صرف ہوا، دار العلوم کے تقریباً ۲۰ سالہ زندگی کے ہزاروں فضلاء اور طباء کی آرام و راحت، تعلیم و تربیت اور خدمت میں جن کے جسم کا رُواں رُواں مصروف لیں و نہار رہا، اور جو اس شجر طوبی کے اولین مالی اور اس کارگاہ علم و فضل کے اساسی نظام تھے۔ کمالات کا دار العلوم سے معمولی تعلق رکھنے والا ہر فرد بھی نہ صرف مترف رہے گا بلکہ ان شاء اللہ یوم الا شہاد میں بارگاہ حکم الحکیمین میں شہادت سے بھی دریغ نہیں کرے گا کہ اے اللہ تیرے اس زار و نزار شیف و ناتوان بندہ نے تیرے دین کے اس خادم ادارہ کی تعمیر و ترقی میں زندگی کی ساری قوتیں اور تو انایاں، بے دریغ لٹا دیں۔ تیری رحمت لامتناہی سے کیا بعید ہے کہ اس ”شہید دار العلوم“ کو آج شہداء و صدیقین کے لئے مخصوص انعامات سے نوازا جائے۔

مرحوم ناظم صاحب اپنی بے لوث خدمات اور بے ریا کردار کی وجہ سے علمی و دینی حلقوں اور بالخصوص دار العلوم حقانیہ سے وابستہ حلقة میں بے حد مقبول و محبوب تھے۔ یہی وجہ تھی کہ ان کے جنازہ میں نہ صرف علاقہ بھر بلکہ سرحد کے دور دراز سے صلحاء علماء، مشارخ اور طبلہ علوم دینیہ اور ہزاروں مسلمان فوراً پہنچ گئے۔ مرحوم کی نماز جنازہ میں شرکت کی غرض سے مخلوق کا سیلا ب تھا جو ائمہ آیا۔ ہر شخص تجدیف و تکفین اور آخری دیدار کی سعادت حاصل کرنا چاہتا تھا۔ سب نے نماز عصر جامع مسجد دار العلوم میں ادا کی۔ اکابر کے مشورہ سے آپ کے جنازہ کو گھر سے لا کر دار العلوم کے صحن میں دارالحدیث کے سامنے رکھ دیا گیا۔ لوگوں کے بے پناہ تہجوم کے باوجود اکثریت نے آخری دیدار کی سعادت حاصل کر لی۔ بہت سے حضرات مشرقی و مغربی درسگاہوں کی پھتوں پر چڑھ کر آخری دیدار کا شرف حاصل کرنے کی کوشش کرتے رہے۔

ادھر حضرت شیخ الحدیث مدظلہ کو مسجد سے عید گاہ پہنچا دیا گیا تھا۔ جہاں پہلے سے لوگوں کا ایک بہت

بڑا ہجوم جنازہ کا منتظر تھا۔ آخری دیدار کر کر ایلنے کے بعد آپ کا جنازہ عید گاہ میں لاایا گیا۔ حضرت شیخ الحدیث مدظلہ نے نماز جنازہ پڑھائی اور دارالحفظ کے سامنے نئے قبرستان میں آپ کی تدفین ہوئی اور اس طرح خدا تعالیٰ نے حضرت ناظم کی ایک دریینہ تمبا پوری کر دی۔ کیونکہ جب اس نئے قبرستان کی تعمیں ہوئی تھی تو حضرت ناظم صاحب نے فرمایا تھا۔ کاش! اس نئے قبرستان میں مجھے بھی جگہ مل جائے اور اب جہاں مدفون ہیں کچھ عرصہ قبل یہ خواب دیکھا تھا کہ آپ کے مدفن کے متصل دارالحفظ سے آسمان تک نور کی شعاعیں ابھر رہی ہیں۔

جب تدفین سے فراغت ہوئی تو حضرت شیخ الحدیث مدظلہ نے عید گاہ کی دیوار پر آپ کی آخری آرام گاہ کے سرہانے دو آدمیوں کے سہارے بیٹھ کر مختصر خطاب فرمایا اور حضرت ناظم صاحب مرحوم کو دارالعلوم کی عظیم خدمات کے سلسلہ میں زبردست خراج تحسین پیش کیا۔

شیخ الحدیث کا ناظم صاحب کو خراج تحسین

مولانا سلطان محمود ہمارے اپنے رشتے، اپنے ساتھی اور بہت دیانتدار تھے۔ آج جو آپ کو دارالعلوم کے وسیع شعبہ جات اور خدمات نظر آتے ہیں اور بہت سے امور میں جو حضرت ناظم صاحب اور ان کے رفقاء کے خلوص، للہیت، تقویٰ، دیانت اور امانت کی برکتیں ہیں۔ دارالعلوم کو صرف علاقہ سے نہیں سارے ملک اور ملت سے واسطہ رہتا ہے اور رکھنا پڑتا ہے۔ ناظم صاحب نے یہ واسطہ بڑے احسن طریقہ سے نجایا۔ مرحوم کی وفات ہمارے لئے دارالعلوم حقانیہ، اساتذہ، طلباء اور تمام وابستگان کیلئے ایک بہت بڑی مصیبت ہے، اللہ پاک اس کے بد لے صبرا اور صابرین کا اجر عطا فرمادے۔ دینی مدارس کا تو اللہ محافظ ہے۔ إِنَّا لَعُنْ نَزَّلْنَا الِذِّكْرَ وَإِنَّا لَهُ لَحَفِظُونَ (الحجر: ۹) خدا تعالیٰ جس سے چاہتا ہے دین کی خدمت لے لیتا ہے۔ ہمارے ناظم صاحب سے خدا نے دین کی خدمت لے لی، بڑے خوش نصیب تھے جن کو خدا نے اتنی عظیم خدمت کیلئے جُن لیا تھا۔ ناظم صاحب کی خوبیاں، کمالات اور خدمات ہمارے ہیان سے باہر ہیں۔ بہر حال کل من علیہا فان ویقی و جه ربک ذوالجلال والا کرام، ہم اللہ تعالیٰ کے امر پر راضی ہیں اور صابر ہیں۔ آپ سب کو خدا کے امر پر راضی رہنا چاہیے۔ دارالعلوم کی ہمہ گیر دینی خدمات یہ سب حضرت ناظم صاحب کیلئے صدقہ جاریہ ہیں۔ مرحوم نے دارالعلوم کی بڑی خدمت کی، دعا کریں کہ اللہ تعالیٰ دارالعلوم کو ان کا نعم البدل عطا فرمائے اور اللہ تعالیٰ ناظم صاحب سے راضی ہو جائے اور انکی قبر کو جنت کے باغوں میں سے باغ بناوے۔ آمین

قبر کے سرہانے مولانا قاری محمد امین صاحب راولپنڈی اور پائتھی مولانا عزیز الرحمن فاضل حقانیہ راولپنڈی خلیفہ مجاز شیخ الحدیث مولانا شکریاں نے تلاوت فرمائی۔

دور دراز علاقوں سے علماء و مشائخ کے علاوہ عائدین، شرفاء اور معززین تعریت کے سلسلہ میں دارالعلوم تشریف لارہے ہیں۔ ملک بھر سے مدرس عربیہ بالخصوص فضلاء حقانیہ نے ختم کلام پاک اور ایصال ثواب و دعائے مغفرت کی اطلاعات دیں، اور تعریتی خطوط بھیجے۔ افغان مجاہدین کے مرکزی قائدین اور بڑے بڑے وفوڈ بھی تشریف لاتے رہے ہیں۔

تقریب ختم بخاری:

۳ متی شعبان ۱۴۰۳ھ کو دارالعلوم میں ختم بخاری کی تقریب منعقد ہوئی۔ تاریخ کی تشهیر نہیں کی گئی مگر پھر بھی یہ اطلاع پھیل گئی تھی اور مخلصین و متعلقین اور قرب و جوار کے علماء و فضلاء کا ایک بڑا جماعت بن گیا۔ عصر کے بعد دارالعلوم کی مسجد میں ختم بخاری ہونا تھا جب کہ اس سے قبل دارالحفظ والتجید کے طلبہ کی اپنے اساتذہ کی نگرانی میں ایک تربیتی نشست ہوئی جس میں حفظ و قراءت کے علاوہ ان طلبہ کے درمیان اردو، فارسی اور عربی میں تقریریں اور مکالمے ہوئے، باہر سے آئے ہوئے مہماں طلبہ کی اعلیٰ صلاحیتوں کے مظاہرے اور اساتذہ کی تعلیم و تربیت سے حد درجہ متاثر ہوئے اور دینی و روحانی حظ حاصل کیا۔

نماز عصر کے وقت حضرت شیخ الحدیث مدظلہ تشریف لائے۔ پہلے دارالحفظ سے اس سال حفظ مکمل کر لینے والے طلبہ کی دستار بندی ہوئی اور ان میں دارالعلوم کی جانب سے حفظ کی سندات تقسیم کی گئیں۔

حضرت شیخ الحدیث اور اکابر اساتذہ اپنے ہاتھوں سے طلبہ کے سر پر پگڑی باندھتے اور سندر عطا فرماتے اس کے بعد شیخ الحدیث مدظلہ نے صحیح بخاری کی آخری حدیث کا مفصل درس دیا۔ الوداع ہونے والے دورہ حدیث کے طلبہ کو نصارح اور مستقبل کی ذمہ داریوں سے متعلق خصوصی ہدایات دیں۔ گھنٹہ سوا گھنٹہ کے اس خطاب کو احترنے اسی وقت قلم بند کر لیا ہے۔ نماز مغرب کیلئے تھوڑا وقت باقی تھا کہ یہ مبارک تقریب اختتام کو پہنچی۔